

# IN-NAHHA

TA'

## AGOSTINO LEVANZIN

GAZZETTA TA' CULL GINGHA BIEX TGHALLEM U TIDDEFENDI IL POPLU

Omne tulit punctum qui miscuit utile dulci.


Giebha zeuġ dac li gharaf hallat il helu ma' mehtieg.

IL POETA LATIN ORAZJU.

10.

7 TA' NOVEMBRU 1908.

L-EUUEL SENA



### NIFTACRU !

F'dauna il granet ta' nichet li fihom id-dakk imhannen ta' kniepel jinzel sa' l kiegħ ta' klubna biex ifaccarna f'daue li nmetu nara li tant hadmu u bateu ghalina niftacru ftit fihom u nitolbu l-Alla il mistrieh gha'r-ruhkom.

Niftacru, niftacru ftit u nitolbu għal daue il hafna nies kalbiena li careru demmhom il għaziz għal din l-imsejtna Gzira biex ma halleuhiex taka taht id-duiefer ta' ghedeuta.

Niftacru, niftacru ftit u nitolbu għal dac il martri glorjus ta' art tuelidu, it-tabib MATTEU CALLUS, li halla hajtu imdendel bhal kattiel f' l Pjazza ta' Birgu biss għa'x habb hafna il pajjis u għa'x ried jakbez għa'd-drittijiet mirfusa tieghu.

Niftacru, niftacru ftit u nitolbu għal daue il hafna kalbiena l-ohra, għalcom ja TONI BAJJADA, ja BURLO', ja Gafa' u għal daue l-ohrajn collha li tant thabtu, bateu u careru demmhom fl-Assedju il Cbir.

Niftacru, niftacru ftit u nitolbu għal DUN MICHIEL XERRI għal DUN GHEJTAN MANNARINU, għal DUN SALV "TA' UIDNA" u għal daue il kassisin l-ohra kalbiena li garrbu habs l-actar kalil jeu il meut biex jehilsu lil da' l poplu mirfus dejjem m'it-tirannija ta' l barrani.

Niftacru, niftacru ftit u nitolbu għal METROWICH, għal SAVER DE CESARE, għal AMATO, għal l-ahna PAULU u ERNESTU MANARA, għal NERIC ZAMMIT, għal SALVU CASTALDI, għal FORTUNATU MIZZI, għal l-ARCIPRIET XUEREB, għal SIGISMONDU SAVONA u għal daue il hafna ohrajn li hadmu tant b'il chelma chemm ucoil b'il pinna biex isalva id-drittijiet tagħna m'il chilba ta' l barrani.

Niftacru, niftacru ftit u nitolbu għal NIBBALE PRECA, għal PATRI MAGRI, għal TAYLOR, għal VASSALLI, għal FALZON, għal PATRI ALFONS MICALLEF, għal DUARDU CACHIA, għal MANUEL CARUANA, għal l-ahna MIFSUD-BONNICI, għal ACHILLE FERRIS, għal CANONCU MIFSUD-TOMMASI, għal P. P. CASTAGNA u għal tant ohrajn li xejn ma raaha bi cbira li jictbu b'islen il poplu biex jghallmu dac li ma satax jitghallem b'isna ohra li ma jafx.

Niftacru, niftacru u nitolbu għal FRA DIEGU, għal ADELAIDE CINI, għal MARCHIS BUGEJA, għal MARCHIS SCICLUNA għal DUN GUANN FARRUGIA li cheddeu sahithom jett ferrku gidhom biex ighinu lil tkar u lil l-inniectin.

Niftacru, niftacru ftit mela u nitolbu għal daue collha li nara li tant thabtu u hadmu għal pajjisom geu fhajthom imhallsin b'iz-zeblieh u b'il kalb samma, u li nara meuthom cullhadd insihom bhalli chiecu katt ma ghixu u katt ma kabzu għalina; niftacru ucoll f'daue il mejtin collha li ghamlulna unur, fost il barranin, b'il gherf cbir tagħhom, f'daue collha li offreu hajthom bhala vittimi għal art tuelidhom u għa't-tuemmin ta missierijethom, u nitolbu, mil kiegħ ta' klubna, bi'd-dmugh f'ghajnejna, l-Alla ta' l hniena li jfarragħom u li jti-hom f'id-dinja l-ohra dac il hlas ta' l għamil tajjed tagħhom li il kalb iebsa ta' l bniedmin ma għarfetx ittihom haun hecc.

Ja Alla ta cull hniena atihom mela il mistrieh ta dejjem!



# WALLY

B'dina l-opra sabiha fetah d'is-sena it-Teatru Rjal taghna f'il 31 ta' Ottubru, b'folla cbira ta' nies gha'x chien mimli bhal bajda u b'id-Duca u id-Duchessa ta' Connaught. Il cliem ta'dina l-opra, b'it-taljan, hu ta' JIGI ILLICA, poeta msemmi ghal dana ix-xoghol ta' libretti ta't-teatru u il musica hi ta's-Surmast taljan ucoll ALFREDO CATALANI li b'dina l-opra u bl-ohra, il LORELAY, sab ruhu maghdud fost l-ahjar compositari ta' l-Musica.

Jiena ghal dauc li jhobbu jnorru it-Teatru izda ma jafux jakrau il librett b'it-taljan u galecc ma jistghux jifamu seua x'icun kieghed jinghad sejjer ingib, fi ftit cliem, il fatt ta' l-opra.

## L-EUUEL ATT.

F'ir-rahal Hochstoff, f'it-Tirol, kieghda issir il festa ta meta ttiueled STROMMINGER. Id-dar ta' dana hi dic li tidher fix-xellug; f'il fond jidhru il muntanji Murzoll u Similaun.

GELLNER, caecatir zaghzuh kieghed juri hiltu billi jim-mira tajjed. WALLY hi it-tifla ta' STROMMINGER. WALTER hu musichier u habib ta' WALLY, li jigi jcanta il ghanja ta' *edelweis*. F'il boghod jinstama id-dakk ta' l-caecatari ta' Solden ghedeua ta' dauc ta' Hochstoff. Cap ta' l-caecatari hu HAGENBACH li ghandu spallejh micsija b'gild ta' ors li jcuun ghadu chif katel. Dana jibda jiftahar b'hiltu u jghid li hadd ma chien jista jhabbatha mieghu fil caeca; u billi STROMMINGER canfru ghal dac li chien kieghed ighid HAGENBACH uadbu ma l-art ghad li chien xieh ta seghin sena. Haun tcun sejra tkum taktiegha bejn il caecatari ta' Solden u dauc ta' Hochstoff, izda WALLY tinxtehe: go nofshom, tferakhom u tohrog lil HAGENBACH u tuarrbu fil boghod. Izda meta taghirfu, tohla u trid chiecu ittass il hruxija tieghu. Il caecatari imorru ghal riehhom, WALLY tidhol id-dar, u missierha u GELLNER jibkgghu jithaddu u dan, li jhobb lil WALLY, ighid li missierha li hi thobb lil dac li tefghu ma l-art u li zeblah l'in-nies ta Hochstoff. STROMMINGER isejjah lil bintu WALLY u jghidilha li fi zmien xahar ghandha tizzeuieg ma' GELLNER.

WALLY ma tridx u tghid li GELLNER li kalbha hi mar. buta ma' haddiehor. Missierha malli jisma dan ifur u icheeciha barra m'id-dar. WALLY, eollha imbicchija, titlak lejn il muntanji. Jinstemghu il kniepe idokku l-Avemarija, u ix-xemx tidher tghib, maghha tghib WALLY kalb il muntanji, imhassra minn cull hadd, b'maghha iz-zaghzuh habib WALTER.

## IT-TIENI ATT.

Ghaddiet sena minn mindu WALLY giet imcheccija minn dar missierha. F'Solden kieghda issir il festa ta' *Corpus*. Katgha gmielha ta' nies kieghda titbaghrad f'il pjazza ta' kud-diem il Cnisja. GELLNER jinsac hemm ucoll; uara ftit jigi WALTER u uara ftit iehor tiffacca WALLY, li, billi chien miet f'dana iz-zmien missierha, chienet staghniot seua.

Cull hadd ma jaghmilx hag'ohra hief jithaddet fukha, u ighid li ghad li hemm hafna li jridu jizzeuggha, hi izda ma trid taf b'hadd u trid tghix gha'r-rasha biss. GELLNER jarga jitlobha b'martu izda jarga jibka f'uccu gha'x ma tridx taf bih. Biex jinchiha jghidilha li HAGENBACH, dac li thobb hi, tgharras ma' AFRA, il lucandiera ta' l-lucanda «*L'Ajela*» li tidher f'il-lemin. WALLY temmru, tibel u f'is-sahna taghha tuaddab bicca flus ta'd-deheb f'ucce AFRA, biex tinsultaha. HAGENBACH jigbor dic il bicca flus u jueghed lil AFRA li ghandu jaghmel hu vendetta minn WALLY ta' dac l-insult ghaliex ma chienx ghadu jaf chemm chienet thobbu f'kalbha WALLY.

HAGENBACH jaghmel imhatra li biex jizzuffjetta ghandu f'iz-zifna jisrak beusa lil WALLY. Dana jistedinha tisen mieghu, tacetta, u f'is-sfin turih li thobbu. HAGENBACH ibusha m'hux izjed biex jizzuffjetta izda mixghul bl-imhabba tasseu.

In-nies li jcuun hemm migmuata ma jifhmux x'ghadda seua bejn dauc it-tnejn minn-nies u jibdghu jghaddu iz-zmien b'WALLY. Meta fehmet ghala chienu kieghdin izebilhuha, billi chienet ghada ma intebhetx bl-imhabba ta' HAGENBACH, biex tivvendica ruhha tersak fuk GELLNER u tghidlu li tcun tieghu basta jivvendica ruhu minn HAGENBACH ta't-tort li ghamlilha.

## IT-TIELET ATT.

Il palc hu maksum fi tnejn: f'bicca uahda tidher il camra ta's-sodda ta' WALLY; u fl-ohra triek b'pont f'ha. Jidher Crucifiss b'lampa tixghel kuddiemu. In-nies ta' Hochstoff jidhru gejjin m'il festa ta' Solden; fosthom WALLY ma' WALTER. Tidhol f'il camra ta's-sodda u meta issib ruhha uehidha tindem li geghlet li GELLNER joktol lil HAGENBACH. Icollha mitt sena sa jisbah biex issib lil GELLNER u tghidlu li ma jaghmilx dac li uiddbitu. GELLNER jistenna lil HAGENBACH gej m'il festa, mistohbi hdejn il pont, jiti id-daul li chien hemm jixghel kuddiem il Crucifiss, u malli jilmhu jahtfu u jifghu minn fuk il pont ghal isfel. GELLNER igharraf lil WALLY li dac li kalltu jaghmel, ghamlu u li HAGENBACH jinsab mejjet f'kiegh ix-xmara. WALLY, ticser kalbha, tkajjem l'in-nies ta'r-rahah biex jara jec jistghux jilkuh haj u jsalvaui ghaliex jinstama jocrob. Tinzel, b'il hila collha, go dac il fondok, torbot lil HAGENBACH b'habel li nizzulha u ittellghu ghaxi fi hdanha; terhiegh f'idejn AFRA, li tcun titbecca hdejh, u tghidilha "Sahha uisk, meta jistejken ghidlu li jiena raddejtlu il beusa li hatafli f'il ballu ta' Solden."

## IR-RABA ATT.

WALLY tidher fuk il kuccata ta' l-muntanji Murzoll, kalb is-silg, uehidha. Haun indifnet go gharixa bla ma trid taf b'hadd, tixtik u tistenna il meit ghaliex ghal l-ugiegh ta' kalb taghha ma hemm l-ebda tama li issib farag. WALTER jitla jsibha; jitlobha biex tinzel f'ir-rahal fost hbiebha u krabatha, izda ghal xejn; uiddbitu li jarga jinzel ghal xoghlu u jhalliha tmut hemm. F'dakka uahda jinstama f'il boghod il lehen ta' HAGENBACH isejjah: "WALLY, WALLY". Ghal l-euuel inhasdet; izda malajr HAGENBACH fiehima li hu biesha gha'x habba u li hu tela hemm fuk ifittixha ghaliex ma satax ighix minn ghajrha. WALLY tghidli ucoll, mimlija b'il ferh, li hi habitu m'il l-euuel jum li ratu. F'dina it-telfaxejn ma ntebhu li it-tempesta chienet uaslet fukhom. F'dakka uahda sabu ruhhom imcheffna kalb id-dlamijiet u rueten kiel. WALLY issa trid tghix. HAGENBACH ihaddanha biex jinzel biha u jsalvaha. Jinstemghu hsejjes cbar u WALLY tidher imcasbra ma l-art. Tkum u issejjah lil mahub taghha izda hadd ma juegeb, u meta tara li collox hu matuf ghaliha, tersak f'xifer dac il fondok li jua'hax, tiftah dirghajha bhalli chiecu trid thaddan lil xi hadd li jhobbha, u tinxtehet ghal isfel.

Hecc tispicca l-imsejca WALLY, uara li habbet bla farag u uara li il mahub taghha giu matuf minn hdejha f'il hin li chien sejjer iseh il hena taghhom.

Is-sur Hare, l-intelligenti musicista li cullhadd jaf chemm hi cbira il hila tieghu, bi hsebu jghadilha, darb'ohra, minn huma l-artisti li ghamlu dina l-opra u chif irnexxiet. Merhba bih! Minn jista jitchellem fuk dana ahjar minnu?

F'it TEATRU MANOEL kieghda issir l-opra "BOHEME" ta' LEONCAVALLO li il fatt taghha hu dac stess ta' "BOHEME" ta' PUCCINI, dic li saret haun Malta chemm il darba. Fuk dana it Teatru ucoll ghad nithaddu f'it-tul actar il kuddiem.



Nhar il Hadd, 8 ta' Novembru 1908, f'it-8 u nofs, f'it TEATRU RJAL sejra issir "I PESCATORI DI PERLE", opra bi tliet atti tas-Surmast G. Bizet. PREZZIJET POPOLARI.

## IT-TABIB GULIA.

Il habib ghaziz tieghi Ganni Gulia, jinsab Firenze fejn mar biex jiehu sehem f'il Congress xjentificu billi hu membru ta' bosta Accademji.

Dana bhala collaboratur ta'n-"Nahla" ma nsiehiex ghad li kieghed f'il boghod u baghat iselli ghal chittieba taghha collha. Jiena niringrazzjah m'il hsieb sabih tieghu u nix-tieklu, minn kiegh kalbi, hafna unuri ohra ma dauc li ghandu bhal ma jisthokklu.

Krajt ucoll f'il "Gazzetta di Malta" dac li chiteb fuk dana il Congress u fuk collox hadt pjacir cbir, bhala Malti u bhala habib tal kalb, meta semma lil l-Avucac Alfredo Caruana-Gatto u kal chemm izommuh ta' gharef, barra minn Malta, fl-Istorja Naturali; ghaliex il Contin Caruana Gatto ma hux biss uehed m'il l-ahjar Avucati li ghandna, izda hu naturalista m'il guappi ucoll.

# COLONNA SAGRA.

## L' Evangelju ta Ghada.

It-22 Hadd fuk Ghid-il-Hamsin.

SAN MATTEU, Cap. Tnejn u ghoxrin :—

“Dac iż-żmien, il Farizej marru jagħmlu lakgħa, biex ja-rau chif jakbdu il Gesù fil chelma. U baġhtu li sculari taħhom, man-nies t'Erodi, (a) għandu fejn kalulu: *Mgħallem ahna nafu li inti tghid is-sewta u tghallem it-triek t'Alla bid-dieher, bla ma tarfu hsieb hadd, ghax inkas thares lejn suret in-nies. Mela, għidilna x'jidirlec: JISUA MIN IHALLAS IL HARAG LIL CESARI, JEU MA JISUIEX?* (b) Imma Gesù, li għaraf il hażen taħhom, uiegeb: *Ja nies faccoli, għalix kieghdin tittantauni? Uruni bicca flus minn tal harag. U dauc ureuh fils* (c). Imbagħad, Gesù kallhom: *Ta min hi din ix-xbiha u din il chilba? Uiegbuh: Ta Cesari.* Allura issocca jghidilhom: *Mela, dac li hu ta Cesari rodduh lil Cesari u dac li t'Alla rodduh t'Alla.*” (d)

(a) *Nies t'Erodi* jigifieri x'uhud minn ta ma-duar Erodi.

(b) *Harag* jigifieri *taxxa*: u il poplu lhudi chien ihallsu fuk il kalb. Għal-hecc, mela, il Farizej riedu idahhlu il Gesù t'nassa: jeu ighid *ier*, u jimbagħad n a Pop'u; u jeu ighid *h*, idenčel cusu mal Imperatur ghax chien ighaddi b'ragel xeuuiexi tal Poplu.

(c) *Fils* singular ta *flus*.

(d) Gesù kabeż kallhom: *Ma taraxx li kieghdin tittantauni għall kerk ta rascom? Ta min hi din ix-xbiha li haun fuk il flus? M'hix tal Imperatur Tberiu? Mela, ta Tberiu hu l'Imperatur tagħcom* (CESARI u IMPERATUR ifissru haġa uahda), *chif ma tatuhx il harag li jisthokklu? Hallsu id-diecmi lil min imissu; imma, f'li stess hin, atu kima t'Alla, li hu l'Imperatur ta ruhcom.*

## Il Kaddisin tal Gimgha.

Nhar it-Tnejn, disgħa ta Novembru —bl'abjad—Id-dedica tal Arcibasilica tas-Salvatur.

Nhar it-Tlieta—bl'abjad—Sant'Andrija Avellino, Confessur.

Nhar l'Erbgħa—bl'abjad—San Martin, Iskof.

Nhar il Hamis—bl'ahmar—San Martin, Papa u Martri.

Nhar il Gimgha—bl'abjad—San Slaü Kostka, Confessur.

Nhar is-Sibt—bl'abjad—San Didam, Confessur.

Nhar il Hadd, 15 ta Novembru—bl'abjad—it-23 Hadd fuk Ghid-il-Hamsin, Santa Geltrude, Virgini.

Santa Geltrude chienet oht Santa Matilde, iżgħar minnha, Chienu it-tnejn Contissi ta Hackborn u chienu jigu mill'Imperatur Federicu Secondu. Trabbeu fl-ischejjel tas-Sorijet ta San Benedittu, f'Rodersdorf u fl'ahħar saru sorijet huma ucoll, Santa Geltrude laħket Abbatissa u damet erbgħin sena. Chienet naf üisk il Latin u is-Sagra Scrittura. Chienet tagħmel orazjonijet cbar; u, darba chif chienet tcanta f'il Cor *Rajt il Mulejja üic-imb-üic*, dehrilha Gesù tas-seu! Chitbet ctieb imsejjah tar-*Rivelazjonijet*, li jista jokghod ma dac ta Santa Teresa; u sgur li fost il għarajjes ta Gesù, hadd ma baża actar minnha għall purità ta xubitu. Mietet fis-sena 1334; u üara meütha għamlet bosta miracli. Chienet üahda mid-devoti il cbar tal Madonna.

G. MUSCAT-AZZOPARDI.

F'is-26 ta' Ottubru li hareg, in-Naxxar,

## SALVU DEBONO

ta' 77 sena, sab fi hdan Alla il mistrieħ ta' dejjem. Chien ragel tajjeb, mahbub minn cullhadd, u rabba tant seüta lil uliedu li tnejn minnhom, Dun Fortunat u Dun Guann, saru sacerdoti u iehor Manueli miexi f'it-triek ta' professjoni.

Itolbu għal ruħu!

## IL MEUT TA' XCORA

Fl-ahħar numru għedt li saret kuddiesa f'Santa Baldisca kabel il meüt ta' Xcora, għax krajt hecc f'il “Gazzetta di Malta”, iżda għarrfuni li hemm jingabru biss il fratelli. F'it-triek titcanta il-latanija it-tüla. F'it-kabel ma il hati jasal f'il Cappella jdokk kampiena li tinstama ma' Habs collu. Tistgħu taħsbu x'ruħ baka fibom l-ohrajn li kieghdin jistenneü il guri tagħhom minn ġurnata għal ohra. L-agonija saritlu f'il Cappellun ta'r-Rużarju ta' S. Dumincu ta' l-Belt, sagħtejn f'il għaxija lejliet it-tagħliek u siegħa f'il għodu kabel it-tagħliek. Il kuddiesa ta' l-“bon passagg” issir fl-istess altar. Üekt l-agonija jindakku it-tocchi bi' l kampiena iż-żgħira li taksamlec kalbec meta tismagħha, Daüna l-istess tocchi jindakku meta il proecessjoni tcun gejjja għal S. Dumincu üara it-tagħliek, u f'il cappellun ta'r-Rużarju titcanta il *Libra*. F'Santa Baldisca, üara it-tagħliek, issir kuddiesa u jitcanta *notturn ta' l mejtin*.

Cull sena, f'dana ix-xahar, il Cumpannija ta'r-Rużarju u ta' l-Hniena tagħmel kuddies baxx għal l-imghallkin u tagħmel l-uffizzju generali għal ruhhom. D'is-sena sejjer isir nhar l-Erbgħa f'il 11 ta dana ix-xahar, geüta l-Oratorju; u l-öf-fizzju għal ruh Xcora jsir f'it-13 ta dana ix-xahar fl-istess Oratorju.

Il flus li jingabru jmorru collha, kuddies u carità, għal ruh Xcora. Il Cumpannija ta'r-Rużarju ma tiehux habba minnhom, u l'ispejjes (xi tmax il lira) jsiru collha m'il caxxa. F'il quädrli li jkegħdu kuddiem üic- l-iccundannat kabel jitla il forza hemm ucoll pinguti S. Guzepp u S. Dumincu.

Smajna li üiehed m'il fratelli, f'il hin ta' l'għbir, gieb ruħu hażin u tbellaħ üisk, Għarucaza! f'hin bħal dac ta' nichet ma hux üakt il purcinellati. Il publicu scandalizza ruħu; u għamlet seüta hafna il Cumpannija li biex iżzomm ruhha għolja f'seduta canfret lil dana il matell. Imisshom ma jhalluhx johrog iżjed jigbor halli dac li gara ma jittenniex. M'il bkija dina il fratellanza hakka cul tifhir għal hniena u għal hegga li üriet.

F'il għaxra ta' dana ix-xahar sejjer isir funeral f'il Parrocca ta' l-Hamrun għal ruh Xcora.

## F'IL GHEJD TA' L IMUIET.

Aħüa, li mortu kabli ic-Cimiteru,

Li hlistu minn d'id-dlnja ta' tbatija,

K'ed nitlobcom b'il kalb, għiduli 'l veru,

għiduli 'l meüt x'inhija.

Għaddejti it-tlietina sena, u katt f'il hajja,

ma naf li fraħt tasseü, katt ma cont hieni;

cull fejn imxejt xerridit id-dmugh üarajja,

duejjak rajt biss u püeni.

L-imhabba stess—ighidu li hi sabiha!

gieghlitni ngarrab biss l-ahrax turment;

habbejt blanzun ta' üarda mingħajr füieħa.

li nishet cull mument.

Ljeli shah ngħodd l-arlogg, quarta bi quarta,

bla ma nsib hena katt, l-ebda mistrieħ;

rasi ma nafx fejn hi, saħhti hassartha,

inhossni k'ed niblieħ.

Ja kalb ta tigra, forsi f'it ta' l hniena

tigic għalija meta ncun stendut;

forsi tghid: “Dan l-imsejchen ktiltu jiena,

Jien tfajtu go it-tebut!”

Forsi tcun tridni, mb'ghad, f'ersi tibchini;

fuk kabri tigi ixxerred l-isbah üard;

collox ieun għal xejn, ngħidlec: “Hallini,

hallini, issa usalt tard.”

Aħjar il meüt!... Il-lum k'ed nahseb ficom,

illum li tahbat seüta il festa tagħcom;

ftacru mindu cont žgħejr chemm somt għalicom,

mejtin, hüduni magħcom!

2 ta' Novembru, 1908.

A. C. SAREO.

Għarrfuni li ma chienx is-suldat Tajjara li chien chixef id-delitt ta' Vella. Tajjara chien biss xhud u kal il hin li fih Vella hareg m'il quärtier. Dan kieghed ingħidu minn jeddi imhabba f'is-seüta.



## IS-SAHHAR FALZUN

### RUMANZ MALTI ORIGINALI

TA'

### AGOSTINO LEVANZIA

Malli uaslu, complet kaltli Marija ma' tul it-triek li m'il Ghallis tiehu ghal Mosta, sabu xi zghazah m'il Belt, hbieb li jafukom u li chienu kieghdin jistenneuhom; fosthom xi Cavalieri billi jhobbu jindehsu ma' xi cbarat minn taghna u billi Clari De Nava u Petric D'Alagona, chif taf inti, huma tnejn m'il l-isbah xebbiet li ghandna fl-Imdina collha chif id-dur.

De Saqueville xamm b'il cacca; xi uiehed m'il hbieb tieghu, billi chien jaf li ma jitmezmez, chien tarraflu harira li chellhom jinzlu x'erba tfajliet heluin m'il l-Imdina, u ghal-ecc ra chif ghamel u indehes b'il hsieb karrieki li jdabbar rasu.

Chien hemm Censiu Cassia, dac li sahhan rasu ghal Clari ghad li hi ma trid ittih l-ebda uiden gha'x kalbha marbuta ma' Gori Xara, il kalbieni Captan ta'd-Dejma u li hu msahhar uarajha daks li chiecu ghamlitlu xi maghmul; chien hemm Nicol Farrug, dac l-avucac li dejjem mohli ura id-dju, u li bla ebda zejt f'il koxra ta' uiecu hajtu kieghed ikattaghha imgharghar f'cull xorta ta' vizzju imxierec ma'l carfa ta' Cavalieri, u li kieghed jislohhom billi jicsbilhom flus b'imghax ta'l mija f'il mija biex icollhom mnejn jitbaghirdu izjed.

Jiena, chif taf int, ma contx ghadni nhares seua lejn Marija u ma chien ghad ghandi l-ebda jedd biex inuiddibha hali ma tantx taghmilha ma' Clari u ma Petric billi, chif taf int, mohhhom ghadu fuk il uerka uisk u jahsbu li jmissu issema b'idejhom meta jinhabbu ma' xi Cavalier; u Marija billi katt li katt ma chienet issecsec ma'n nies, u billi katt ma habbet tarfa salib ghajra, ffit li xejn ma chienet taf x'isarrfu ix-xebbiet l-ohra u ffit inkas x'hobz chienu jieclu il hbieb tagh-lom. Li ehiecu eont naf u stajt nitthilha ghajnejha, nakta rasi taht manara li Marija ma chienet katt tmur tara maghhom dauc il mishuta hgejjeq biex ma dac in-nar chibes f'kalb De Saqueville dac in-nar fahxi ta'l gibda tieghu lejn il mahbuba ta'kalbi.

Dana, malli tafa ghajnejh fuk Marija imbala fih in-nifsu; bhala francis ixkar malli hass go demmu il hleua ta' dac il uiecu kamhi, il lehha ta' dauc il ghajnejh suied, is-sura ta' dauc is-satax il sena li chienu kieghdin jibexxku ghal hleua ta' l-imhabba, hass xi haqa tahtfu u tigbdu lejha. Malli hass idu go idha, xakk bhal gharak chiesah ghali, u dac il Cavalier francis, li chien isahhar bi cliemu u jakleb l-imhuh ta'n-nisa tista tghid collha li chien jersak lejhom, ma gharafx isib hliet ffit cliem u imfixchel biex fersah b'Marija. Meta

kalulu li hi minn ta' Inguanez, billi chien jaf li hi uahda m'il l-ahjar familji ta'l pajjis, Marija sbiehet izjed f'ghajnejh; resak ehemm sata lejha, beda juarrbilha il folla biex tista tghaddi, beda jmellisha b'cull xorta ta' cliem helu biex jig-bidha lejha. L-ohrajn malajr intebhu b'it-talfa ta' Cavalier u bi hlieka minn haun u b'nofs chelma minn hemm compleu sahnu il kiegha biex De Saqueville f'dic il-lejha ma rax hag'ohra kuddiem ghajnejh hliet il uiecu helu u taunali ta' Marija u ma hassx is-shana ta' l-ebda huggieqa ohra hliet die li ga bdiet thaggeg f'kalbu ghal Marija Inguanez.

(jissocla.)



#### XARADA.

L-ueuel rahal cbir u sbejjah;

Nota it-tieni; zid accant.

L-intier chien general kaui.

Sgur l'iggibha fil mument.

ALF. BORG. (Il Belt.)

Gha't tuegib hemm zmien sa'l io ta' dana ix-xahar.

#### TIFSIR TA' L LOGHOB TA' KABEL.

Ix-Xarada chienet KA - MA

Fisrruha tajjed: A. Farrugia (Rabat); il Perit A. Grima (Floriana) u Gaetano Grixti ta'l Gudja.

#### CONCORSI.

Ghal Concors ta chemm jituidu tfal ma tul ix-xahar ta' Ot-tubru ma uegubux hliet tlieta; u ghal Concors ta's-Sbuhija uegubux ffit u lil hafna ma ghogobhomx li nsemmu in-nisa taghhom; ghaldakstant concorsi ta' d'il ghamla inhallihom ghal meta jenu jistghu jintghogbu ahjar.

IN-NUMRU 9 JIMBIEH FL-UFFICJU TIEGHI, KUDDIEM SAN GUANN SEUUA, **ZEUG SOLDI CULL COPJA**, FEJN JIMBIGHU UCOLL IN-NUMRI LI HARGU L-OHRA B'IS-SOLD U NOFS IL UIEHED.

HAREG IL CTIEB SABIH

#### "IL MAHBUB TA' GESU."

TA' S-SUR GUZE MUSCAT AZZOPARDI, B'IL HAJJA U B'IR-RITRATT TA' L' AUTUR, B'IN-NOTI U BI STAMPA SABIHA "SAN GUANN EVANGELISTA F'PATMOS."

DANA IL CTIEB HU STAMPAT FUK CARTA M'IL L-FIEN U GHALCHEMM FIK FUK IL GHOXRIN FAXXICLU SEJER JIMBIEH **XELIN U NOFS BISS** IL COPJA. MIN HA L-EUEEL TNAX IL FAXXICLU U MA KAGHBARHOMX IGIBHOMLI U JIENA NATIEH UIEHED MEJUT U LEST. IXTRUH HAL-LI TAKRAU CTIEB TASSEU SABIH.

Min irid icollu fuku libsa mehjuta suret in-nies u bi drappijiet fini jmur ghand Ganni Valenzia, f'it-Triek ta' Cnisja, Bormla, u ma jibdielux.

Min irid jitghallem ifassal seua iibiesi ta' l-irgiel u ta' n-nisa imur ghand il Professur Vincenzo Grech, Strada Alessandro, No 5 (fuk Putirjal) il Belt, li tghallem fl-Accademji ta' Londra, ta' Parigi, u ta' Torin.

Tridu tpejpu sigarretti m'il l-ahjar u m'il l-orhos?

Ixtru is-sigarretti "Imperial" ta' Alfredo Caruana ta' Ta's-Sliema li jimbiu f'il huientet principali.

Stamperija «Excelsior» 37, Strada San Giovanni, Il Belt.